

सहकार भवन शिवाजीनगर, पुणे या इमारतीच्या टप्पा-२ अंतर्गत ५ वा, ६ वा व ७ व्या मजल्याचे वाढीव इमारतीचे बांधकाम करण्यासाठीच्या प्रस्तावास प्रशासकीय व वित्तीय मान्यता देण्याबाबत.

महाराष्ट्र शासन  
सहकार, पणन व वस्त्रोद्योग विभाग  
शासन निर्णय क्रमांक: बांधका-२०२२/प्र.क्र.८२(भाग-२)/२२-स  
हुतात्मा राजगुरु चौक, मादाम कामा मार्ग,  
मंत्रालय, मुंबई-४०० ०३२  
दिनांक : २६ डिसेंबर, २०२५.

**संदर्भ :** १) सहकार आयुक्त व निबंधक, सहकारी संस्था, पुणे यांचे पत्र क्रमांक.  
स.आ.-१५/संवका/सहकारभवन/पुणे/८७६/२०२५, दिनांक २१/११/२०२५.

**प्रस्तावना :**

सहकार भवन, शिवाजीनगर, पुणे येथे पणन संचालनालयासाठी ५ व्या, ६ व्या व ७ व्या मजल्याचे बांधकाम करणे, अंतर्गत रस्ता बांधणे, संरक्षक भित बांधणे, सहकार भवन व पणन या कार्यालयांसाठी फर्निचरचे काम करणे, लँडस्केपिंग तसेच साखर संकुल इमारतीचे facelifting इत्यादीचे बांधकाम करण्याबाबतचा सहकार आयुक्त व निबंधक, सहकारी संस्था, पुणे यांच्याकडून उपरोक्त नमूद संदर्भाधीन पत्रान्वये प्राप्त झालेल्या प्रस्तावास प्रशासकीय व वित्तीय मान्यता देण्याची बाब शासनाच्या विचाराधीन होती.

**शासन निर्णय :**

सहकार विभागाच्या अंतर्गत मौजे येरवडा स.नं. १९१ अ.पै. पुणे येथील जागे ऐवजी साखर संकुल, शिवाजीनगर, पुणे येथे सहकार संकुल इमारतीचे बांधकाम करण्यासाठी दिनांक १० जुलै, २०२४ रोजीच्या शासन निर्णयान्वये प्रशासकीय व वित्तीय मान्यता देण्यात आलेली आहे.

सहकार भवन, शिवाजीनगर, पुणे येथे पणन संचालनालयासाठी ५ व्या, ६ व्या व ७ व्या मजल्याचे बांधकाम करणे, अंतर्गत रस्ता बांधणे, संरक्षक भित बांधणे, सहकार भवन व पणन या कार्यालयांसाठी फर्निचरचे काम करणे, लँडस्केपिंग तसेच साखर संकुल इमारतीचे facelifting इत्यादीचे बांधकाम करण्यासाठी अंदाजे एकूण रुपये ९४.२६ कोटीच्या अंदाजपत्रकासह प्रस्ताव सहकार आयुक्त, पुणे यांनी संदर्भाधीन पत्रान्वये तांत्रिक/प्रशासकीय मान्यतेसाठी शासनास सादर केला होता. त्यानुसार मा.मुख्य सचिव यांच्या अध्यक्षतेखाली झालेल्या उच्चस्तरीय सचिव समितीच्या दिनांक १०/१२/२०२५ रोजी झालेल्या बैठकीत अंदाजपत्रकातील रक्कम कमी करून समितीने सोबत जोडलेल्या विवरणपत्रात (Recapitulation Sheet) प्रमाणे रु.३५.८१ कोटी (रक्कम रुपये पस्तीस कोटी ऐक्याऐंशी लाख फक्त) इतकी परिगणीत करून खर्चाच्या अंदाजपत्रकास

खालील अटींच्या पूर्ततेच्या अधीन राहून तांत्रिक मान्यता व सहमती दर्शविली आहे. मा. उच्च स्तरीय समिती व सार्वजनिक बांधकाम विभागाने दिलेल्या सहमतीस अनुसरून सहकार भवन, शिवाजीनगर, पुणे येथे पणन संचालनालयासाठी ५ व्या, ६ व्या व ७ व्या मजल्याचे बांधकाम करणे, अंतर्गत रस्ता बांधणे, संरक्षक भित्त बांधणे, सहकार भवन व पणन या कार्यालयांसाठी फर्निचरचे काम करणे, लँडस्केपिंग तसेच साखर संकुल इमारतीचे facelifting इत्यादीचे बांधकाम करण्यासाठीच्या अंदाजपत्रकास या आदेशाद्वारे विभागाची प्रशासकीय व वित्तीय मान्यता देण्यात येत आहे.

२. उच्चाधिकार सचिव समितीने उक्त 'सहकार संकुल' इमारत बांधकाम करण्यासाठीच्या अंदाजपत्रकास सहमती दर्शविताना खालील अटींच्या अधीन राहून मान्यता दिली आहे.

१) प्रशासकीय विभागाने सादर केलेल्या प्रस्तावास उच्चस्तर सचिव समितीने जरी मान्यता दिलेली असली तरी विभागाकडे उपलब्ध असलेला नियत व्ययाचा आढावा घेऊन कामांचा प्राथम्यक्रम ठरविण्याची तसेच प्रत्यक्ष निधीच्या उपलब्धतेनुसारच बांधकाम हाती घेण्याची दक्षता विभागाच्या सचिवानी घ्यावी असे निर्देश मा. मुख्य सचिव यांनी दिले आहेत.

२) उच्चस्तरीय सचिव समितीने मंजूरी दिलेल्या प्रशासकीय मान्यतेच्या किंमतीतच कामे पूर्ण करण्याची दक्षता संबंधित प्रशासकीय विभागाने घ्यावी. सुधारीत प्रशासकीय मान्यतेस मंजूरी दिली जाणार नाही.

३) उच्चस्तरीय सचिव समितीने मंजूरी दिलेल्या कामांच्या अंदाजपत्रकातील ढोबळ बाबी (Lumpsum Items must be with specification and cost in the tender document) या निविदेमध्ये किंमतीसहीत सुस्पष्टपणे नमूद करण्याची दक्षता कार्यान्वयीन विभागाने घ्यावी.

४) निविदा प्रक्रीया राबविण्यासाठी संबंधित प्रशासकीय विभागाकडे १०% निधी असणे बंधनकारक राहिल. तसेच उर्वरित निधीचे वितरण पुढील ३ वर्षात पूर्ण करावे, शासन निर्णय, वित्त विभाग क्र.विअप्र-२०१३/प्र.क्र.३०/१३/विनियम, भाग-२, दि.१७ एप्रिल, २०१५ चे परिशिष्ट मधील अटीचे पालन करण्यात यावे.

५) खाजगी वास्तुशास्त्रज्ञामार्फत इमारतीचे काम करण्यात येत असल्यास, त्या इमारतीचे आराखडे हे सार्वजनिक बांधकाम विभाग/शासकीय इमारतीच्या अनुज्ञेय मानकास अनुसरून असण्याची खातरजमा करावी, तसेच अशा नकाशांना व वास्तुमांडणी आराखडयास शासनाचे वास्तुशास्त्रज्ञ यांची मान्यता घेण्यात यावी. सदर कार्यवाही संबंधित उपभोक्ता विभागाने करावी, तदनंतर संकल्पना तयार करताना, तांत्रिकदृष्ट्या योग्य व सौंदर्यदृष्ट्या प्रेक्षणीय या बाबींची काळजी शासनाच्या वास्तुशास्त्रज्ञांनी घ्यावी.

६) कामांच्या कार्यान्वयिन यंत्रणा उच्चस्तर सचिव समितीच्या पूर्वपरवानगी शिवाय बदलण्यात येऊ नयेत.

७) जुन्या इमारतीबाबत खालीलप्रमाणे सूचना देण्यात येत आहेत -

- उपभोक्ता विभागाने जुन्या इमारतीचा पूर्ण अथवा पुरक वापर करावा.

- उपभोक्ता विभागाने मोडकळीस आलेल्या इमारतीचे पाडकाम करण्याची कार्यवाही ही स्ट्रक्चरल ऑडीट करून, सक्षम प्राधिकरणाच्या मान्यतेने करावी.

- इमारतीचे पाडकाम करण्याची आवश्यकता नसल्यास, उपभोक्ता विभागाने संबंधित जिल्ह्याच्या जिल्हाधिकारी यांचेकडे जुनी इमारत सुपुर्द/जमा करावी.

- संबंधित जिल्हाधिकारी यांचेकडून जुन्या इमारतीचा योग्य विनियोग करण्यात यावा.

८) शासनाची भाड्याच्या जागेत असलेली कार्यालये सहमती दिलेल्या मंजूर इमारतीमध्ये आणण्याचा प्रयत्न सर्व विभागांनी करावा, असे समितीने निर्देश दिलेले आहेत.

३. तसेच, सदर इमारत बांधकाम अंदाजपत्रास खालील अटीच्या अधिन राहून प्रस्तावास तांत्रिक व प्रशासकीय सहमती दर्शविण्यात येत आहे.

(१) काम सुरु करण्यापूर्वी नमुना नकाशा, मांडणी नकाशा तसेच विस्तृत नकाशास वास्तुविशारदांकडून मंजूरी घेऊनच सुरु करावे.

(२) ढोबळ स्वरूपात धरण्यात आलेल्या तरतूदीबाबत काम करतेवेळी विस्तृत अंदाजपत्रक करूनच काम हाती घ्यावे.

(३) प्रत्यक्ष काम करतेवेळी पर्यावरण विभाग, शासन निर्णय क्र.इएनव्ही-२०१३/प्र.क्र.१७७ /तां.क.१, दि.१० जानेवारी, २०१४ मध्ये उल्लेख करण्यात आलेल्या मार्गदर्शक तत्वांनुसार कार्यवाही करण्यात यावी.

(४) सार्वजनिक बांधकाम विभाग शासन निर्णय क्र.बीडीजी-२०१७/प्र.क्र.६०/इमा-२, दि.०७/०७/२०१७ अन्वये कार्यवाही करण्यात यावी.

(५) नियोजित जागा उपभोक्ता विभागाच्या ताब्यात असल्याचे प्रमाणपत्र प्राप्त करूनच सदर कामाच्या निविदा सूचना प्रसिध्द करण्यात याव्यात.

(६) काम सुरु करण्यापूर्वी सर्व संबंधित स्थानिक संस्था/प्राधिकरणे यांची मान्यता घेण्यात यावी.

४. सदर बांधकामासाठी येणारा खर्च, मागणी क्रमांक एच-८, “४०५९ - सार्वजनिक बांधकामावरील भांडवली खर्च” ०१- कार्यालयीन इमारती, गौण शिर्ष ०५१- बांधकाम, (२८) - सहकार विभागांतर्गत विविध इमारतीचे बांधकामे, (२८) (०१) मोठी बांधकामे (कार्यक्रम) (४०५९३१५२), ५३- मोठी बांधकामे, (२८) (०२) आस्थापना खर्च (कार्यक्रम) (४०५९३१६१), ६३-

आंतरलेखा हस्तांतरणे, (२८) (०३) हत्यारे व सयंत्रे यावरील खर्च (कार्यक्रम) (४०५९३१७२) व ६३-आंतरलेखा हस्तांतरणे या लेखाशिर्षाअंतर्गत पुरवणी मागणीद्वारे उपलब्ध होणाऱ्या अनुदानातुन भागविण्यात यावा.

५. उक्त शासन शासन निर्णय, नियोजन विभागाच्या अनौ.सं.क्र.४५४/का.१४३१, दिनांक ०९/१२/२०२५ व वित्त विभागाच्या अनौ.स.क्र.६७१/२०२५/व्यय-२, दिनांक ०९/१२/२०२५ नुसार सहकार संकुल टप्पा-२ या इमारतीच्या वाढीव बांधकामाचा प्रस्ताव मा.मुख्य सचिवांच्या अध्यक्षतेखालील उच्चस्तरीय समितीसमोर सादर करण्यास सहमती दर्शविण्यात आली असून मा. मुख्य सचिव यांच्या दिनांक १०/१२/२०२५ रोजीच्या बैठकीत प्रस्तावास दिलेल्या सहमतीच्या अनुषंगाने, वित्त विभाग, शासन निर्णय क्र.विअप्र-२०१३/प्र.क्र.३०/२०१३/विनियम, भाग-२, दिनांक २०/०९/२०१९ अन्वये प्रसिध्द केलेल्या वित्तीय अधिकार नियमपुस्तिका-१९७८, भाग पहिला, उपविभाग-पाच, महाराष्ट्र सार्वजनिक बांधकाम नियम पुस्तिकेतील, परिच्छेद १३४(१) व सार्वजनिक बांधकाम विभागाच्या शासन निर्णय दि.२५.०९.२०१९ अन्वये मंत्रालयीन प्रशासकीय विभागास प्रदान करण्यात आलेल्या वित्तीय अधिकारानुसार देण्यात येत आहे.

६. प्रस्तुत शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक क्रमांक २०२५१२२६१५१४५७१४०२ असा आहे. सदर शासन निर्णय डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांचे आदेशानुसार व नावाने,

(अंकुश शिंगाडे)

सोबत :- विवरणपत्र

उप सचिव, महाराष्ट्र शासन

प्रति,

- १) मा.मुख्यमंत्री, महाराष्ट्र राज्य यांचे खाजगी सचिव, मंत्रालय, मुंबई
- २) मा.मंत्री (सहकार) यांचे खाजगी सचिव, मंत्रालय, मुंबई
- ३) प्रधान सचिव, सहकार, पणन व वस्त्रोद्योग विभाग, मंत्रालय, मुंबई.
- ४) सचिव (बांधकामे), सार्वजनिक बांधकाम विभाग, मंत्रालय, मुंबई.
- ५) सहकार आयुक्त व निबंधक, सहकारी संस्था, पुणे.
- ६) मुख्य अभियंता, सार्वजनिक बांधकाम प्रादेशिक विभाग, पुणे.
- ७) कार्यकारी अभियंता, सार्वजनिक बांधकाम (इमारती) विभाग, पुणे.
- ८) महालेखापाल-१ (लेखा परिक्षा), महाराष्ट्र-१ मुंबई/नागपूर

- ९) महालेखापाल-१ (लेखा व अनुज्ञेयता), महाराष्ट्र-१ मुंबई/नागपूर
- १०) वित्त विभाग, मंत्रालय, मुंबई
- ११) सर्व विभागीय सहनिबंधक, सहकारी संस्था (प्रशासन व लेखापरिक्षण)
- १२) सर्व उप सचिव, सहकार, पणन व वस्त्रोद्योग विभाग, मंत्रालय, मुंबई
- १३) कार्यासन अधिकारी (इमारत १/२), सार्वजनिक बांधकाम विभाग, मंत्रालय, मुंबई
- १४) जिल्हा कोषागार कार्यालय, पुणे.
- १५) निवड नस्ती (२२-स)